

## XENQET IZ-ZGHOZIJA

*Ta' DUN FRANS CAMILLERI*

Meta minn wiċċha sbejjah  
 jgħibu mgħagġlin l-aħbar wardiet u lwienha  
 bil-ġmiltjeet u l-fwejjah,  
 thall r-Rebbiegha d-diqa  
 f'kull qalb li thobb titghaxxaq bin-Natura,  
 minn ġmielha biss mixtieqa.

X'hin l-omm, f'wiċċ it-tarbija,  
 tilmah is-sfura u thoss tal-mewt il-kešha,  
 tinfexx, b'qalbha mbikkija,  
 tbušha f'haddejha u f'idha,  
 donnha tistenna li tregġaghha għall-hajja,  
 kif ratha fi twelidha.

Kemm niket taf din qalbna!  
 U kemm demgħat moħbija jċarċru siekta  
 mal-krib muġuġħ ta' talbna!  
 Malajr imut ġo fina  
 il-ferħ malli nitilfu dak li darba  
 kien hekk għaziż għalina.

Lzda ma ddux qalila  
 l-għala ġo qalbek jekk iż-żmien iroddlok  
 bħal li tkun tlift: fti ilha  
 li ntfiet l-aħbar Rebbiegha.....  
 u l-ohra waslet, kollha lwien u fwieħa.....  
 U int terġa' tifrah biha.

Ix-xitwa tgħib quddiemha  
 u f'qalbek tfeġġ mill-ġdid sabiħa t-tama  
 li troddlok ferħ u sliema.  
 Għad j'ġi iż-żmien: fin-nieqa  
 tbsunen dik l-omm tarbija ohra helwa  
 li lilha, b'qalb mixtieqa,

stenniet..... u b'tama shiha  
 refghet ghalih fil-kexxun, mgħoddija,  
 l-ilbiesi kollha fwieħa  
 ta' dik li qiegħda l-Genna.....  
 u tħossha tinsa t-telfa u l-għalja tagħha  
 u l-qalb mill-gdid tithenna.

\* \* \*

Mhux hekk żgħoziti. Imweggħa  
 inhoss 'il qalbi meta s-snin imghaġġla  
 tar'hom jisirqu l-hegga  
 li kienet tmewweg fiha,  
 u tnin bil-gheja tat-tħabbit mal-ħajja,  
 mal-ħarba ta' kull siegħa.

Qatt daqs il-lum qasira  
 ma rajtha lil ħajjitna. Oh, kemm jitnikket  
 minn ħajtu, b'qalbu kbira,  
 jagħti għat-tixrid tal-ħniena  
 u tas-Sbuhija..... mbaġħad isib hekk f'daqqa  
 ħajtu fit-tmiem, għajjierna.....

U jilmah bla mitmuma  
 dawk l-Ideali sbieħ li biss għalihom  
 kien għax u xtaq maħduma.  
 Għalhekk, fis-skiet, miksura,  
 il-qalb li għadha trid, tħossha tinħaqar  
 u mxennaqħ thares lura.....

Thares lejn ir-Rebbiegħa  
 li tiġi darba biss fil-ħajja tagħna  
 u tfawwar bħal nixxiegħa  
 ta' mħabba safja u hegga  
 biex terfa' l-qlub maħqura u tagħti l-faraġ  
 lil min qiegħed iwegga'.

Izda, sakemm go qalbi  
 jibqgħu dawn l-Ideali u jdawlu 'l ħajti

u jheggu lili u 'l talbi,  
bihom, waqt li nithonna,  
ma tma'x ghal kollox ir-Rebbiegha fija  
u hieni t-tmiem nistenna.

Ja Mhabba taż-Żgħożija,  
oh, li kont taf il-ferb li jibqa' jhaddar,  
sa fl-ebrex tax-xjuhija,  
fil-qalb dejjem żagħżugha  
li thenn ghal min ibati u tgbix biex tferraħ  
mhux fil-pjaċir u l-frugħa!